

الْقَوْلُ الْمُخْتَارُ فِي الصَّلَاةِ عَلَى سَيِّدِ الْأَبْرَارِ صَلَّى اللَّهُ عَلَيْهِ وَسَلَّمَ

درود شریف کے فضائل و مسائل

شفاعت واجب حضرت ابو درداء رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے ارشاد فرمایا:

”مَنْ صَلَّى حِينَ يُصْبِحُ وَحِينَ يُمْسِي عَشْرًا أَذًا كَتَبَتْهُ شَفَاعَتِي يَوْمَ الْقِيَامَةِ“
(رواہ الطبرانی)

”جو شخص صبح دس مرتبہ اور شام دس مرتبہ مجھ پر درود پڑھے گا، قیامت کے دن اس کو میری شفاعت پہنچ کر رہے گی“

علامہ سخاوی نے متعدد روایات سے نبی علیہ السلام کی شفاعت حاصل ہونے کا مردہ نقل کیا ہے، چنانچہ حضرت ابو بکر صدیق رضی اللہ عنہ سے نبی علیہ السلام کا ارشاد گرامی نقل فرماتے ہیں کہ:

”جو شخص مجھ پر درود پڑھے گا، قیامت کے دن میں اس کی سفارش کروں گا“

یہی الفاظ حضرت ابو ہریرہ سے نقل کیے ہیں، اور اس کے مزید الفاظ یہ ہیں کہ:

”میں قیامت کے دن اس کی گواہی دوں گا اور سفارش کروں گا“

حضرت رویع بن ثابتؓ کی روایت کے الفاظ یہ ہیں کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ صَلَّى عَلَيَّ عَلَى مُحَمَّدٍ وَأَبِي قَالَ اللَّهُ لَهُ الْمُقْعَدُ الْمُقْرَبُ عِنْدَكَ يَوْمَ الْقِيَامَةِ وَجَبَتْ لَهُ شَفَاعَتِي“ (رواہ احمد، والطبرانی فی الاوسط، بحوالہ مشکوٰۃ ص ۱۷۸)

”نبی علیہ السلام ارشاد فرماتے ہیں کہ ”جو شخص نبی علیہ السلام پر درود پڑھے اور کہے :
 اَللّٰهُمَّ اَنْزِلْهُ - الخ ! اس کے لیے میری شفاعت واجب ہو جاتی ہے۔“
 (تفسیر ابن کثیر سورۃ احزاب آیت ۵۷)

حضرت عبداللہ بن عمرو بن العاص رضی اللہ عنہ کی روایت ہے کہ رسول اللہ صلی اللہ علیہ وسلم نے ارشاد فرمایا : ”بجب تم اذان سنو تو جس طرح مؤذن کہے اسی طرح تم بھی کہو، پھر مجھ پر درود پڑھو، اس لیے کہ جو شخص مجھ پر ایک مرتبہ درود پڑھتا ہے، اللہ تعالیٰ اس پر دس رحمتیں نازل فرماتے ہیں :

”ثُمَّ سَلُوا اللّٰهَ بِى الْوَسِيْلَةِ فَاِنَّهَا مَنْزِلَةٌ فِى الْجَنَّةِ لَا يَنْبَغِىْ اِلَّا لِعَبْدٍ مِّنْ عِبَادِ اللّٰهِ وَاَرْجُوْ اَنْ اَكُوْنَ اَنَا هُوَ فَمَنْ سَاَلَ فِى الْوَسِيْلَةِ حَلَّتْ لَهٗ شَفَاعَتِىْ“ (رواه مسلم، ابوداؤد، والترمذی، بحوالہ مشکوٰۃ باب فضل الاذان ص ۶۵ جلد اول)

”پھر اللہ تعالیٰ سے میرے لیے وسیلہ کی دعا کرو۔ وسیلہ جنت کا ایک رجب ہے جو صرف ایک شخص کو ہی ملے گا، اور مجھے امید ہے کہ وہ ایک شخص میں ہی ہوں گا، جو شخص میرے لیے اللہ تعالیٰ سے وسیلہ کی دعا کرے گا، اس پر میری شفاعت ضروری ہو جائے گی۔“ (ابن کثیر سورۃ احزاب آیت ۵۷)
 اور صحیح بخاری میں حضرت جابر رضی اللہ عنہ کی روایت ہے کہ جو شخص اذان سن کر یہ دعا پڑھے، قیامت کے دن اس پر میری شفاعت واجب ہوگی :

”اَللّٰهُمَّ رَبِّ هٰذِهِ الدَّعْوَةِ التَّامَّةِ وَالصَّلٰوةِ الْقَائِمَةِ اِنِّىْ مُحَمَّدًا مِّنْ اَلْوَسِيْلَةِ وَالْفَضِيْلَةِ وَاَبْعَثْهُ مَقَامًا مَّحْمُوْدًا اِنِّىْ اَلَّذِىْ وَعَدْتَنَّهُ“
 (بخاری، بحوالہ مشکوٰۃ ص ۶۵ باب فضل الاذان)

حضرت عبداللہ بن عباس رضی اللہ عنہ سے یہ دعا منقول ہے :
 ”اَللّٰهُمَّ تَقَبَّلْ شَفَاعَةَ مُحَمَّدٍ الْكَبْرِىْ وَاَرْفَعْ دَرَجَتَهُ الْعُلْيَا، وَاَعْطِهِ سُوْاَلَهٗ فِى الْاٰخِرَةِ وَاَلْاٰوَلٰى كَمَا اَتَيْتَ اِبْرٰهِيْمَ وَمُوْسٰى“
 (ابن کثیر، پارہ ۲۲، آیت ۵۶)

حضرت ابوہریرہ رضی اللہ عنہ بیان فرماتے | **دُرود ہر جگہ سے پہنچ جاتا ہے**

ہیں کہ میں نے رسول اللہ صلی اللہ علیہ وسلم سے سنا، آپ فرماتے تھے :

”لَا تَجْعَلُوا بُيُوتَكُمْ قُبُورًا وَلَا تَجْعَلُوا قُبُورِي عِيْدًا وَصَلُّوا عَلَيَّ فَإِن صَلَّوْا تَكُمُ تَبْلَغُنِي حَيْثُ كُنْتُمْ“

(رواہ النسائی، مشکوٰۃ ص ۸۶)

”اپنے گھروں کو قبریں مت بناؤ، اور میری قبریلہ گاہ نہ بناؤ، اور مجھ پر درود پڑھو۔ تم جہاں کہیں بھی ہو تمہارا درود مجھے پہنچ جاتا ہے۔“

علامہ ابن کثیر رحمہ اللہ نے قاضی اسماعیل بن اسحاق رحمہ اللہ کی مایہ ناز کتاب ”فضل الصلوٰۃ“ کے حوالہ سے ایک حدیث نقل کی ہے کہ ایک شخص ہر صبح روضہ رسول صلی اللہ علیہ وسلم پر آتا اور درود و سلام پڑھتا تھا، ایک دن حضرت علی بن حسین رضی اللہ عنہما نے کہا کہ تم روز ایسا کیوں کرتے ہو؟ اس نے جواب دیا کہ ”نبی علیہ السلام پر درود پڑھنا، مجھے بہت مرغوب ہے۔“ تو آپ رحمہ اللہ نے فرمایا :

”میں تمہیں ایک حدیث سناؤں جس کو میں نے اپنے باپ (حضرت حسین رضی اللہ عنہ) سے، انھوں نے میرے دادا (حضرت علی رضی اللہ عنہ) سے سنا ہے کہ نبی علیہ السلام نے ارشاد فرمایا :

”میری قبر کو عید نہ بناؤ اور گھروں کو قبریں نہ بناؤ۔ تم جہاں کہیں بھی مجھ پر درود پڑھو، وہ درود مجھے پہنچ جاتا ہے۔“ (ابن کثیرؒ، الامتاز، آیت ۵۶)

علامہ منذری رحمہ اللہ نے بھی ترغیب میں حضرت حسن رضی اللہ عنہ کے حوالہ سے نبی علیہ السلام کا یہ ارشاد گرامی نقل کیا ہے :

”تم جہاں کہیں بھی ہو مجھ پر درود پڑھتے رہا کرو، بلاشبہ تمہارا درود مجھ تک پہنچتا رہتا ہے۔“

درود نہ پڑھنے پر وعید

۱۔ بخیل کون ہے؟ (۱) حضرت علی رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے

لے تفصیل کے لیے راقم الحروف کا رسالہ ”حقیقۃ لوسیلہ“ ملاحظہ فرمائیں (عزیز اللہ آبادی)

علیہ وسلم نے ارشاد فرمایا :

”الْبَيْتُ الَّذِي مَنْ ذُكِرْتُ عِنْدَهُ وَلَمْ يُصَلِّ عَلَيَّ“ (رواہ الترمذی
 ورواہ احمد عن الحسن بن علی رضی اللہ عنہ، بحوالہ مشکوٰۃ ص ۶۶)
 ”وہ شخص بخیل ہے جس کے سامنے میرا ذکر کیا جائے اور وہ مجھ پر درود نہ
 پڑھے“

(دب) حضرت ابوامامہ رضی اللہ عنہ بیان فرماتے ہیں کہ ایک روز میں رسول اللہ صلی اللہ
 علیہ وسلم کے پاس آیا تو آپ صلی اللہ علیہ وسلم نے ارشاد فرمایا :
 ”اَلَا اُخْبِرُكُمْ بِاَبْخَلِّ النَّاسِ“

کہ ”یا میں تمہیں سب سے زیادہ بخیل آدمی کی خبر نہ دوں؟“
 میں نے عرض کی کہ ہاں یا رسول اللہ صلی اللہ علیہ وسلم ضرور ارشاد فرمائیے گا، تو آپ
 صلی اللہ علیہ وسلم نے فرمایا :

”سَنْ ذُكِرْتُ عِنْدَكَ قَلَمًا يُصَلِّي عَلَيَّ فَذَا لِكَ اَبْخَلُّ النَّاسِ“

(جلد ۱۱، الفہام ص ۵۹، ترغیب ص ۵۱ ج ۲)

”سب سے بڑا بخیل وہ شخص ہے جس کے پاس میرا ذکر کیا جائے اور
 وہ مجھ پر درود نہ پڑھے“

(ج) علامہ سخاوی رحمہ اللہ نے متعدد صحابہ کرام رضوان اللہ علیہم اجمعین (مثلاً
 حضرت ابوہریرہ رضی اللہ عنہ، حضرت جابر رضی اللہ عنہ، حضرت انس رضی اللہ عنہ، حضرت
 حسین رضی اللہ عنہ) کی روایات کا خلاصہ نقل کیا ہے کہ نبی علیہ السلام نے ارشاد فرمایا : پورا
 بخیل وہ شخص ہے جس کے سامنے میرا ذکر کیا جائے اور وہ مجھ پر درود نہ پڑھے“

حضرت عائشہ صدیقہ رضی اللہ عنہا بیان فرماتی ہیں کہ رسول اللہ صلی اللہ علیہ وسلم نے
 ارشاد فرمایا :

”اس شخص کے لیے لاکھ سے جو مجھ کو قیامت کے دن نہ دیکھے“ حضرت
 عائشہ رضی اللہ عنہا نے عرض کی، ”وہ کون بے نصیب ہے جو آپ صلی اللہ علیہ وسلم
 کی زیارت نہ کر سکے گا؟“ تو آپ صلی اللہ علیہ وسلم نے ارشاد فرمایا کہ ”وہ بخیل
 ہے! حضرت عائشہ صدیقہ رضی اللہ عنہا نے پوچھا، ”یا رسول اللہ صلی اللہ“

علیہ وسلم، بخیل کون ہے؟“ آپ صلی اللہ علیہ وسلم نے ارشاد فرمایا :
 ”مَنْ ذَكَرْتُ عِنْدَكَ وَلَمْ يُصَلِّ عَلَيَّ“

”جو میرا نام نہ لے اور مجھ پر درود نہ پڑھے“

مَنْ لَمْ يُصَلِّ عَلَيَّ اِنْ ذَكَرْتَهُ فَمَنْ لَمْ يُصَلِّ عَلَيَّ وَرَدَّكَ وَصَفَ بَعَانَ

”جو شخص نبی علیہ السلام پر درود نہ پڑھے، جبکہ آپ صلی اللہ علیہ وسلم کے نام کا

ذکر لیا جا رہا ہو، وہ پکا بخیل ہے۔ اس پر اتنا اضافہ بھی کر کہ وہ بزدل

ہے۔“

۲۔ ہلاکت و بربادی | حضرت عبد اللہ بن عباس (رضی اللہ عنہما) بیان فرماتے ہیں کہ

ایک مرتبہ نبی اکرم صلی اللہ علیہ وسلم مسجد میں تشریف لائے اور

ہمیں منبر کے قریب جمع ہونے کا حکم فرمایا۔ جب ہم منبر کے پاس جمع ہو گئے تو آپ

صلی اللہ علیہ وسلم منبر پر چڑھنے لگے۔ پہلے زینہ پر چڑھے تو آمین کہی، پھر دوسرے پر آمین

کہی، پھر تیسرے پر بھی آمین کہی۔ پھر ہم سے فرمایا، ”کیا تم جانتے ہو کہ خلافتِ عادت

آج میں نے ان تینوں زینوں پر تین مرتبہ آمین کیوں کہی؟“ ہم نے عرض کی: ”اللہ

وَرَسُولُهُ اَعْلَمُ“ کہ ”اللہ تعالیٰ اور اس کا رسول صلی اللہ علیہ وسلم بہتر جانتے ہیں!“ تو

آپ صلی اللہ علیہ وسلم نے ارشاد فرمایا:

”جَاءَنِي جَبْرِيْلٌ عَلَيْهِ السَّلَامُ فَقَالَ مَنْ ذَكَرْتُ عِنْدَكَ فَلَمْ

يُصَلِّ عَلَيَّ فَاَبْعَدَاكَ اللهُ وَاَسْحَقَهُ“

”میرے پاس جبریل امین علیہ السلام تشریف لائے اور انھوں نے بددعا کی

کہ اللہ تعالیٰ اس شخص کو غارت و برباد کرے، جس کے پاس میرا ذکر کیا جائے

اور وہ مجھ پر درود نہ پڑھے، میں نے کہا ”اٰمِيْن!“

دوسری مرتبہ کہا، اللہ تعالیٰ اس شخص کو غارت و برباد کرے، جس نے

اپنے والدین یا دونوں میں سے ایک کو بڑھاپے میں پایا، پھر ان کی خدمت کر

کے جنت میں داخل نہ ہو سکا۔ میں نے کہا، ”اٰمِيْن!“ پھر تیسری مرتبہ

بددعا کی، اللہ تعالیٰ اس شخص کو غارت و برباد کرے، جو رمضان المبارک کو

پائے پھر بھی اس میں عبادتیں کر کے اپنے آپ کو جنتی نہ بنائے (بلکہ بے رغبتی

اور بے پرواہی کر کے اللہ تعالیٰ کی بخشش سے محروم رہ جائے اور جہنم میں چلا جائے تو میں نے کہا، ”امین“ (رواۃ الطبرانی والحاکم ابن حبان بالفاظ مختلفہ)۔

غور فرمائیے! مدینہ جیسا مقدس شہر، مسیٰ نبوی جیسی مبارک جگہ، پھر خود رسول اللہ صلی اللہ علیہ وسلم منبر پر جلوہ افروز اور چاس سید الملائکہ تبریل امین علیہ السلام، پھر ان کی بددعاء، اور پھر اس بددعاء پر سید الاولین والآخرین حضرت محمد رسول اللہ صلی اللہ علیہ وسلم کی آمین! کیا اس بددعاء کی مقبولیت میں کچھ شک ہے؟ — پس جن کے ماں باپ ہیں، وہ ان کی خدمت کر کے ان کی فرماں برداری، اطاعت گزاری اور ادب و لحاظ کر کے انہیں خوش رکھ کر جنت حاصل کریں، اور اس بددعاء سے بچ جائیں! — زندگی میں جو رمضان المبارک آئے، اسے غنیمت جان کر کمر بستہ ہو کر عبادت کریں، اور اللہ تعالیٰ سے اپنے گناہوں کی بخشش طلب کریں، ورنہ اس بددعاء سے نہ بچ سکیں گے! نیز اپنے محترم و مکرم پیغمبر حضرت محمد صلی اللہ علیہ وسلم کا اسم مبارک سن کر (انگوٹھے چوم کر آنکھوں پر لگانے کی بجائے) ہنرور رو دپڑھیں، ورنہ دین و دنیا غارت ہو جائیں گے۔ اللہ تعالیٰ ہمیں اپنی پکڑ سے محفوظ رکھیں۔ آمین!

اسی طرح علامہ منذری التریغیب والترہیب میں، امام ابن قیم رحمہ نے جلاء الافہام میں، اور ابن حبان نے اپنی صحیح میں حضرت کعب بن عجرہ رضی اللہ عنہ سے مختلف الفاظ میں اس مضمون کو نقل کیا ہے۔ نیز امام بخاری رحمہ اللہ نے ”بر الوالدین“ کے باب میں اس کو ذکر کیا ہے۔ تفصیل وہاں ملاحظہ فرمائیں!

۳۔ بغیر درود کے دعاء قبول نہیں! (۱) حضرت فضالہ بن عید رضی اللہ عنہ بیان فرماتے ہیں کہ نبی کریم علیہ التیمتہ و

التسلیم تشریف فرما تھے کہ ایک شخص آیا اور نماز پڑھی، نماز کے فوراً بعد دعاء کی: ”اللّٰهُمَّ اغْفِرْ لِيْ وَارْحَمْنِيْ“ کہ ”اے اللہ مجھے بخش دے اور مجھ پر رحم فرما!“

یہ سن کر نبی کریم صلی اللہ علیہ وسلم نے ارشاد فرمایا کہ:

”عَجَلْتَ اَيُّهَا الْمَصْلِيْ اِذَا صَلَّيْتَ فَحَدَّثْتَ فَاَحَدِ اللّٰهِ بِمَا هُوَ اَهْلُهُ
ثُمَّ صَلَّيْتَ عَلَيَّ ثُمَّ ادْعُهُ“

”۱۔ نمازی تو نے جلدی کی، جب تو نماز پڑھے اور فارغ ہو کر بیٹھ جائے تو خدا ندرِ قدوس کی تعریف کر جو اس کی شان کے لائق ہو۔ پھر مجھ پر درود پڑھ، پھر اللہ تعالیٰ سے دعاء کر!“
پھر ایک اور شخص آیا، اس نے نماز پڑھی، پھر اللہ تعالیٰ کی حمد و ثناء کی اور نبی علیہ السلام پر درود پڑھا، تو نبی علیہ السلام نے ارشاد فرمایا:

”أَيُّهَا الْمُصَلِّي اُدْعُ تَجَبُّ“ (رواہ الترمذی ورواہ ابوداؤد والنسائی
نحواً، بحوالہ مشکوٰۃ المصابیح مطبوعہ دہلی ص ۱۰۸ جلد اول)
”اے نمازی دعا مانگ قبول کی جائے گی“

(ب) حضرت عبداللہ بن مسعود رضی اللہ عنہ بیان فرماتے ہیں کہ میں نے نماز پڑھی اور بیٹھ گیا، اللہ تعالیٰ کی حمد و ثناء بیان کی اور پھر نبی علیہ السلام پر درود پڑھا، پھر اپنے لیے دعاء مانگی تو نبی صلی اللہ علیہ وسلم نے ارشاد فرمایا:

”سَلْ تُعْطَ سَلْ تُعْطَ“ (رواہ الترمذی، بحوالہ مشکوٰۃ ص ۱۰۸)
”مانگو دے گا، مانگو عطا کیے جاوے گا“
(ج) حضرت عمر رضی اللہ عنہ کی روایت میں ہے کہ:

”إِنَّ الدُّعَاءَ مَوْقُوفٌ بَيْنَ السَّمَاءِ وَالْأَرْضِ لَا يَصْعَدُ مِنْهَا شَيْءٌ حَتَّى تَصِلَ عَلَى نَبِيِّكَ“ (رواہ الترمذی، بحوالہ مشکوٰۃ ص ۱۰۸)
”جب تک نبی علیہ السلام پر درود نہ پڑھا جائے، دعاء زمین و آسمان کے درمیان معلق رہتی ہے“

(د) اسی طرح طبرانی نے اوسط میں حضرت علی رضی اللہ عنہ سے نقل کیا ہے کہ:
”كُلُّ دُعَاءٍ مَحْجُوبٌ حَتَّى تَصِلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ“
”ہر دعاء کی رہتی ہے، جب تک نبی اکرم صلی اللہ علیہ وسلم پر درود نہ پڑھا جائے
(جب درود پڑھا جائے گا، دعاء قبول ہوگی!)“

(۵) حضرت عبداللہ بن بشیر رضی اللہ عنہ بیان فرماتے ہیں کہ نبی علیہ السلام نے ارشاد

فرمایا:

”الدُّعَاءُ كُلُّهُ مَحْجُوبٌ حَتَّى يَكُونَ أَوَّلُهُ ثَنَاءً عَلَى اللَّهِ عَزَّ وَجَلَّ“

وَصَلُّوا عَلَى النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَدْعُوا يُسْتَجَابُ لِدُعَائِهِ“

(جلاء الافهام)

”کوئی بھی دعا قبولیت کے زمرہ میں نہیں آتی، جب تک کہ اللہ تعالیٰ کی حمد و ثناء نہ کی جائے اور نبی علیہ السلام پر درود نہ پڑھا جائے۔ جب اللہ تعالیٰ کی حمد و ثنا کی جائے گی اور نبی علیہ السلام پر درود پڑھا جائے گا، تب دعا قبول ہوگی۔“
(و) اسی طرح حضرت عبداللہ بن مسعود رضی اللہ عنہ کی روایت مجمع الزوائد میں مذکور ہے کہ:

”جب کوئی شخص اللہ تعالیٰ سے سوال کرنے کا ارادہ کرے تو اولاً اللہ تعالیٰ کی حمد و ثناء کرے، ثانیاً نبی صلی اللہ علیہ وسلم پر درود پڑھے، پھر اللہ تعالیٰ سے دعا کرے، ”فَإِنَّهُ أَجْدَرُ أَنْ يَنْجَحَ“ ”تو اقرب ہی ہے کہ وہ کامیاب ہوگا اور مقصد کو پہنچے گا“

(ا) حضرت ابوہریرہ رضی اللہ عنہ بیان فرماتے ہیں کہ

۴- درود نہ پڑھنا باعثِ حسرت و وبال ہے

نبی علیہ السلام نے ارشاد فرمایا:

”مَا جَلَسَ قَوْمٌ مَجْلِسًا لَمْ يَذْكُرُوا اللَّهَ تَعَالَى وَلَمْ يُصَلُّوا عَلَيَّ نَبِيِّهِمْ صَلَّى اللَّهُ عَلَيْهِ وَسَلَّمَ إِلَّا كَانَ مِنَ اللَّهِ تَوْبَةً يَوْمَ الْقِيَامَةِ فَإِنْ شَاءَ عَذَابُهُمْ وَإِنْ شَاءَ غَفَرَ لَهُمْ“ (رداۃ احمد ابو داؤد)
”جو قوم کسی مجلس میں بیٹھے اور اس مجلس میں اللہ تعالیٰ کا ذکر اور نبی علیہ السلام پر درود نہ ہو تو یہ مجلس ان پر قیامت کے دن وبال ہوگی، پھر اللہ تعالیٰ چاہیں تو ان کو معاف کریں یا عذاب دیں!“

(ب) مجمع الزوائد پیشی اور صحیح ابن جبران میں حضرت ابوہریرہ رضی اللہ عنہ سے منقول

ہے کہ نبی علیہ السلام نے ارشاد فرمایا:

”مَا تَعَدَّ قَوْمٌ مَقْعَدًا لَمْ يَذْكُرُوا اللَّهَ فِيهِ وَلَمْ يُصَلُّوا عَلَيَّ النَّبِيِّ صَلَّى اللَّهُ عَلَيْهِ وَسَلَّمَ إِلَّا كَانَ عَلَيْهِمْ حَسْرَةٌ يَوْمَ الْقِيَامَةِ“

الحديث!

”جو لوگ کسی مجلس میں بیٹھیں اور وہ اللہ تعالیٰ کے ذکر اور نبی علیہ السلام پر درود سے پہلے مجلس برخاست کر دیں تو قیامت کے دن ان کو حسرت ہوگی۔“
الخ ۱

(ج) بلکہ ایک روایت میں یہ بھی منقول ہے کہ جب لوگ کسی مجلس سے بغیر اللہ تعالیٰ کے ذکر کے اور بغیر درود کے اٹھیں، تو یہ ایسا ہے، جیسا کہ کسی سڑے ہوئے مردار جانور سے اٹھیں۔ الفاظِ حدیث ملاحظہ ہوں:

”عَنْ جَابِرِ بْنِ عَبْدِ اللَّهِ مَعْنَهُ، قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا اجْتَمَعَ قَوْمٌ ثُمَّ تَفَرَّقُوا عَنْ غَيْرِ ذِكْرِ اللَّهِ عَزَّ وَجَلَّ وَصَلَاةِ عَلَيَّ صَلَّى اللَّهُ عَلَيْهِ وَسَلَّمَ إِلَّا قَامُوا عَنْ أَنْتَنِ جَيْفَةٍ“

(رواہ الترمذی)

حضرت قتادہ رضی اللہ عنہ سے منقول ہے کہ نبی علیہ السلام نے ارشاد فرمایا:

۵۔ درود نہ پڑھنا ظلم ہے

”مِنَ الْجَفَاءِ أَنْ أَذْكَرَ عِنْدَ رَجُلٍ فَلَا يُصَلِّي عَلَيَّ“

”ظلم یہ بھی ہے کہ کسی آدمی کے سامنے میرا ذکر کیا جائے اور وہ مجھ پر درود نہ پڑھے۔“
(اختر مجلہ الترمذی ورواہ ثقافت)

إِنَّا لِلَّهِ وَإِنَّا إِلَيْهِ رَاجِعُونَ ۝

گزشتہ دنوں جمعیت اہل حدیث اسلام آباد کے سرگرم رکن جناب راجہ فضل داد صاحب کی والدہ محترمہ قضاۃ الہی سے وفات پاگئیں۔ اِنَّا لِلَّهِ وَإِنَّا إِلَيْهِ رَاجِعُونَ !

مرحومہ بڑی نیک، اور پابندِ صوم و صلوٰۃ تھیں۔ رئیس التحریر حمزہ بن جناب علامہ محمد مدنی

اور مدیر الجامعہ جناب حافظ عبدالحمید عامر نے راجہ صاحب کے نام اپنے تعزیتی پیغام میں کہا ہے کہ اللہ تعالیٰ مرحومہ کو جنت الفردوس میں جگہ دے اور پس ماندگان کو صبر جمیل کی توفیق عطا فرمائے۔ آمین !